

لیکن بد قسمتی سے حکمران طبقہ کے ادبی ذوق کی ایک بڑی خرابی یہ رہی ہے کہ وہ انھیں کے خصوصی اختیارات کے تحفظ یا ان کی مفاد پرستی اور ان کی شان و شوکت کے لئے استعمال ہوا ہے موجودہ دور میں اس وقت کے اہل روزگار کی جگہ اعلیٰ طبقہ کے امیر اور خوشحال افراد نے لی ہے اور ان کے دولت کی فراوانی ہی موجودہ دور کے ادبی ذوق کی سربراہ نظر آتی ہے۔

مثلاً آج ایٹج پر تمام تر توجہ سینوں اور ملبوسات، میک اپ اور روشنی کے بدلتے ہوئے زاویوں پر مرکوز رہتی ہے فن اور کردار نگاری پر وہ توجہ نہیں دی جاتی۔ نیز ظاہر اور باطن میں بھی ایک فرق نمایاں ہے چنانچہ خوشنما اور خوبصورت کتابی جلدوں میں اکثر خس و خاشاک ہی پڑھنے کو ملتا ہے۔ چند انفرادی مثالوں کو چھوڑ کر نئے دور کی بیشتر تخلیقات ان اعلیٰ اقدار اور صفات سے عاری ہیں جو ماضی میں اعلیٰ ادب سے وابستہ رہی ہیں نہ نئی تخلیقات میں وہ جا بجا دستی اور خیالات کی گہرائی اور اعلیٰ اقدار ملتی ہے تو شدت سے یہ احساس ہوتا ہے کہ شاید مدتوں کا متوازن ذوق اپنے ہتوار کو کھو چکا ہے۔

ادب میں اس کم مائیگی کے کئی اسباب ہیں لیکن ان میں سب سے زیادہ قوی سبب عوام کا بدلا ہوا ادبی ذوق ہی ہے موجودہ ادبی ذوق کے وجود تلاش کرنا مشکل نہیں ہے۔ ہمارے خصائل کی تشکیں سماج سے ہوتی ہے۔ موجودہ انتشار جس میں تعلیمی انتشار بھی شامل ہے اور رہن مہن کے تیزی سے بدلتے ہوئے طریقے جن میں ایک ذہنی تیش اور عیش پسند زندگی کو بھی دخل ہے موجودہ تنزلی کے لئے ذمہ دار عناصر کہے جاسکتے ہیں۔

آج کا نوجوان سہل نگاری، فراغ، اور تھیلی دنیا کا شکار ہے اور اس کا ہر عمل ایک راہ روی اور الجھن سے عبارت ہے اس کا ذہن کسی بھی سنجیدہ کوشش پر مائل نہیں ہوتا ان تمام امور کا نتیجہ ادبی ذوق کی گراوٹ میں نمودار ہو گیا ہے۔

چنانچہ مبہم اور یکساں ادب کی پیداوار جس کثرت سے آج ہے اس سے پہلے کبھی دیکھنے میں نہیں آئی اس کا براہ راست اثر یہ پڑا کہ موجودہ نقاد کو بھی کسی ادبی تخلیقات کے انبار میں ادبی محاسن اور عیوب ڈھونڈنے پڑے اور وہ بھی ادبی ذوق کے انتشار کی مزاحمت نہ کر سکا۔ چنانچہ آج کے نقاد بہت سی ایسی ہی تخلیقات کو سر لہنے پر

موجود ہو گئے ہیں۔ لیکن تنقید کے عوامی ذوق سے ہم قدم ہونے کی یہ مثال نہ نئی ہے اور نہ ہی اسے کسی طور پر فخر ناک کہا جاسکتا ہے سچ میں بدلتے ہوئے طاقتور رجحانات ایک ایسی ہمہ گیر یاد رکھنے ہیں جس سے گریز ممکن نہیں ہے۔ تاہم ادبی ذوق وقت کے دھارے کے مانند تغیر پذیر ہے اور موجود ادبی ذوق اور تنقید میں اس کا وجود موجودہ ادبی دور کے ایک نمایاں شان سے تعبیر کیا جاسکتا ہے۔ جب یہ دو کروٹ لے گا اور موجودہ انشاء ایک نئے طور کے زیادہ دیر پا دور کو جگہ دے گا تو ادبی ذوق بھی یقیناً ان اثرات کو قبول کر کے نئے اور اعلیٰ اصولوں کو جنم دے گا۔

چنانچہ ادبی ذوق کو ایک نظر نہ آنے والے رشتہ سے تعبیر کیا جاسکتا ہے جو فن اور تنقید میں توازن لاتا ہے اس کا تخلیقی فن اور تنقید پر گہرا اثر لازمی ہے۔ عموماً تنقید اور فن مختلف ادبی ذوق کے حامل نہیں ہو سکتیں اسی کے ساتھ ادبی ذوق کی کوئی مین یا مستقل صورت نہیں ہے چنانچہ اسے ہر دور کی سماجی زندگی اور رہن سہن کے طریقے متاثر کریں گے۔

المصادر والمراجع

- | | | |
|-----------------------|-------|------------------|
| ۱ - اصول النقد الادبی | _____ | احمد الشائب |
| ۲ - النقد الادبی | _____ | احمد امین |
| ۳ - تاریخ نقد ادب | _____ | محمد فضل الرحمن |
| ۴ - تنقیدی نظریات | _____ | احتمام حسین ندوی |
| ۵ - ماہنامہ رادیبام | _____ | علی گڑھ |
| ۶ - تاریخ نقد عربی | _____ | اردو ترجمہ |

بقیہ: ابراہیم طوقان

ابراہیم بہت متاثر ہوئے اور "غادرۃ اشبیلیہ" کے عنوان سے ایک قصیدہ لکھا۔ اور اس سے رقص و سرود کی محفلوں میں مستقل حاضر ہوتے رہے۔ یہ ان کے خوبصورت دن تھے، پھر شہرہ سے القدس کے "مدارس رشیدیہ" میں آگئے جہاں تین چھپنے تک تدریسی خدمت انجام دی۔

ابراہیم طوقان، فلسطین کے ممتاز انقلابی شاعر

قسط نمبر ۱

حقیقی القاسمی - ۶۹ - حبیب ہال مسلم یونیورسٹی، عملی گڑھ

نائیس - اسرائیل کا پرانا شہر ہے جو قدیم زمانے میں شکیم یا نابلس کے نام سے جانا جاتا تھا۔ بادشاہ وسیازیا نوس نے پہلی صدی عیسوی کے دوران نئے طور پر اس تباہ شدہ شہر کی تعمیر کر کے "فلادیا نابولیس" نام رکھا جو بعد میں "نائیس" بن گیا۔ یہودیوں کے یہاں اس شہر کا بڑا احترام ہے کہ یہیں وہ پہاڑ ہے جہاں حضرت ابراہیم نے حضرت اسماعیل کو ذبح کیا تھا۔ اور اسی بھی اس شہر اور پہاڑ کو مقدس مانتے ہیں اور گزیریم، نامی پہاڑ کی طرف رخ کر کے عبادت بھی کرتے ہیں۔

اسی شہر میں جو برطانوی انتداب کے زمانے میں "جیل النازک" کے نام سے جانا جاتا تھا، ۱۹۰۵ء کو ابراہیم طوقان پیدا ہوئے یہاں کے لوگوں کو علم و ادب سے خصوصی دلچسپی رہی ہے اس لیے تعلیم یافتہ طبقے کی وجہ سے یہ شہر خاص اہمیت کا حامل رہا ہے، اسے فلسطینی مجاہدین کے پناہ گاہ اور مزاحمتی سرگرمیوں کے مرکز کی حیثیت بھی حاصل رہی ہے۔ مگر یہاں کی معاشرتی بائندریوں اور سماجی قدامت پسندیوں کی وجہ سے نوجوان تعلیم یافتہ طبقے نے ہجرت کر کے نسبتاً آزاد شہروں میں قیام پذیری کو ترجیح دی۔ مگر ابراہیم طوقان کا خاندان اس وقتیا نوس میں معاشرے سے قدرے مختلف اور آزاد پسند تھا۔ ان کے والد عبدالفتاح آغا کشادہ ذہن اور روشن فکر و نظر کے حامل تھے اور ان کی والدہ فوزیہ بنت عسقلان بھی انتہائی ذہین تھیں۔ وہ نئی نسل کی ضروریات اور ذہنی تقاضوں سے بخوبی واقف تھیں۔ اس لیے انہوں نے بہتر انداز سے بچوں کی تربیت کی اور ابتداء سے ہی سماجی قسے کہانیاں اپنے بچوں کو سنایا کرتی تھیں۔ ان کے بعد جدامجد داؤد آغاشاعر تھے "زجل" پروافر دست گاہ تھی جس کا گہرا اثر ابراہیم کی شاعری پر بھی ہے۔